



Восень залатая — гэта тая,
Што прыносіць веснавія
мары,
Кожнаму надзеі пасылае,
Вабіць у нязнанья абшары.

Восень залатая не чакае,
Сустракай яе,
каб не спазніцца —
Хуткай электрычкай
пралятае,
Часам можа і не прыпыніцца.

Потым, у зімовыя завеі
Ты заўважыш,
толькі прыглядзіся:
У высокім небе знак надзеі —
Залатое восенёскае лісце.

СЁННЯ

Сонца	Усход	Захад	Даўжыня дня
	Мінск — 7.32	18.19	10.47
	Віцебск — 7.23	18.07	10.44
	Магілёў — 7.22	18.09	10.47
	Гомель — 7.17	18.08	10.51
	Гродна — 7.47	18.35	10.48
	Брэст — 7.45	18.37	10.52

Месяц
Маладзёк
6 кастрычніка.
Месяц у сузор'і
Казярога.

Імяніны
Пр. Івана.
К. Вітольда, Серафіма,
Яўстаха.



Фота Настасі ГРУК.

Вандруем

ШЛЯХАМ ТЫЗЕНГАЎЗА

У Гродне стартваў новы турыстычны веламаршрут, які створаны ў рамках трансгранічнага праекта

Яго агульная працягласць амаль 60 кіламетраў, большая частка праходзіць на беларускім баку, меншая — на польскім. Веламаршрут уваходзіць у склад вялікага праекта па аднаўленні гістарычнай спадчыны горада. Галоўным аб'ектам рэканструкцыі стаў былы адміністрацыйны будынак XVIII стагоддзя гродзенскага староства Антонія Тызенгаўза.

дзенскіх ВНУ, спартыўныя школы, а таксама гараджане-аматары.

Што датычыцца забеспячэння інвентаром, частку выдзеліў турыстычна-інфармацыйны цэнтр. Веласіпеды таксама набыты за сродкі праекта. Многія прыехалі на сваім транспарце і ў поўнай экіпіроўцы.


— Мы стартуем ад адміністрацыйнага будынка XVIII стагоддзя. Нядаўна тут завяршылася рэканструкцыя пад гарадскі культурна-турыстычны цэнтр. Другой часткай праекта якраз і з'яўляецца адкрыццё веламаршруту, які прамааркіраваны як 434 «Шляхам Тызенгаўза». Ён цалкам гатовы, і зараз мы ўпершыню апрабуем гэты маршрут ва ўрачыстай атмасферы, — расказаў начальнік аддзела спорту і турызму Гродзенскага гарвыканкама Яўген АРАДЗЬ.

Новы маршрут пралягае праз мяляўнічыя куткі лясной зоны Гродзенскага раёна, ідзе вакол возера Юбілейнае, сядзібы Тызенгаўза, праз агракомплекс вёскі Каробчыцы. А завяршаецца беларуская частка веламаршруту на пагранпераходзе Брузгі.

— Галоўная мэта праекта міжнароднай тэхнічнай дапамогі — умацніць турыстычны патэнцыял рэгіёна. Як вядома, турызм можа стаць даволі значнай часткай эканомікі. Некаторыя краіны маюць ад яго да 30% валавога ўнутранага прадукту. Нам таксама трэба разумець, што турызм — гэта не толькі забава, але і складаная работа, ад якой залежаць уражанні спажыўца турыстычнага прадукту, — падкрэсліў Сяргей Каляда.

Маргарыта УШКЕВІЧ.

ЗАЎТРА



Даты

Падзеі

Людзі

12 КАСТРЫЧНІКА



1905 год — нарадзіўся Канстанцін Іосіфавіч Хмялеўскі, адзін з арганізатараў і кіраўнікоў Мінскага антыфашысцкага падполля ў Вялікую Айчынную вайну. Падчас акупацыі Мінска з верасня 1941 года ўдзельнічаў у арганізацыі падполля, разам з М. К. Каржанеўскім кіраваў падпольнай групай у Кастрычніцкім раёне, накіроўваў дзейнасць маладзёжна-камсамольскіх груп. З мая 1942 года сакратар падпольнага Кастрычніцкага райкама КП(б)Б, з чэрвеня — член Мінскага гаркама партыі, начальнік аддзела па арганізацыі дыверсій, удзельнічаў у распаўсюджванні падпольнай газеты «Звязда» і ўлётак. У кастрычніку 1942 года арыштаваны і пасля катаванняў расстраляны. Яго імя названа вуліца ў Мінску.

1925 год — у Берліне адбылася 2-я Усебеларуская канферэнцыя (беларускай эміграцыі), якая прызнала Мінск адзіным цэнтрам палітычнага і культурнага адраджэння і аб'явіла аб роспуску ўрада Беларускай Народнай Рэспублікі.

1971 год — нарадзіўся (г. Чэрвень) Алег Віктаравіч Навіцкі, расійска-беларускі касманаўт, Герой Расійскай Федэрацыі. Цяпер у трэці раз знаходзіцца ў касмічным палёце.

1350 год — нарадзіўся Дзмітрый Іванавіч Данской, вялікі князь маскоўскі, уладзімірскі і наўгародскі. Узначаліўшы барацьбу Русі супраць панавання

Залатой Арды, разграміў татар-мангольскае войска на рацэ Вожа. У 1380 года выступіў на чале аб'яднанага рускага войска насустрач полчышчам Мамаі і ў бітве на Куліковым полі (у вярхоўях Дона) цалкам разграміў яго (за што і быў празваны нашчадкамі Данскім). Пры ім у Маскве збудаваны першы ў Паўночна-Усходняй Русі каменны крэمل. Масква зацвердзіла сваё пануючае становішча ў рускіх землях. Кананізаваны Рускай праваслаўнай царквой.

1492 год — экспедыцыя Хрыстафора Калумба дасягнула вострава Сан-Сальвадор. Гэта лічыцца афіцыйнай датай адкрыцця Амерыкі.

1901 год — Тэадор Рузвельт афіцыйна прысвоіў рэзідэнцыі прэзідэнта ЗША назву Белы дом.

1929 год — нарадзіўся Ралан Быкаў, савецкі і расійскі акцёр, рэжысёр тэатра і кіно, народны артыст СССР. Зняў фільмы «Увага, чарапах!»; «Аўтамабіль, скрыпка і сабака Клякса», «Пудзіла», «Прыгоды Бураціна» і многія іншыя.

1931 год — адбылося ўрачыстае адкрыццё гіганцкай статуі Хрыста-Збавіцеля, якая з'яўляецца сёння сімвалам Рыа-дэ-Жанейра.

1953 год — Фідэль Кастра скончыў сваю прамову на судзе па справе захопу казармаў Манкада словамі «Гісторыя мяне апраўдае!».

ГЕЛЬВЕЦЫЙ:

«Самай мужнай бывае дзяржава, у якой лепш за ўсё шануецца доблесць і больш за ўсё караецца баязлівасць».

УСМІХНЕМСЯ

Шмат у чым раскайваюся... але ні пра што не шкадую...

Не хачу хваліцца, але я сабраў пазл за дзень, хоць на каробцы напісана «3-4 гады».

Бабіна лета — гэта калі дзеці выгадаваны, а ўнукаў яшчэ няма!

Сёння была вельмі дзіўная сітуацыя ў паліклініцы. Хадзіў да афтальмолага, мне сказалі: «Ідзіце ў 102 кабінет, вас паглядзіць вочны мікрахірург». Я заходжу, а там лекар нармальных памераў.

Муж разліў каву на новы дыванок.

Падкажыце, калі ласка, як адмыць плямы крыві.

